

बाहरी वस्तु निकालने के योग्य 4. पवित्र किए जाने के लिए उपयुक्त 5. प्रायश्चित्त के पश्चात् शुद्धि के योग्य।

प्रक्षिप्त वि. (तत्.) [प्र+क्षिप्त] 1. फेंका हुआ, ढाला हुआ, उछाला हुआ बढ़ाया हुआ 2. ऊपर से मिलाया हुआ, बाहर निकला हुआ अंश, किसी ग्रंथ का वह अंश जो मूल लेखक द्वारा लिखा गया हो, अपना नाम लिखे बिना ही उसे लिखकर मूल ग्रंथ में मिला दिया हो, क्षेपक।

प्रक्षुण्ण वि. (तत्.) 1. कूटा हुआ 2. चोट पहुँचाया हुआ 3. रौंदा हुआ, चूर्ण किया हुआ, कुचला हुआ 4. आरपार भेदा हुआ 5. उत्तेजित किया हुआ।

प्रक्षुब्ध वि. (तत्.) [प्र+क्षुभ्+क्त] अत्यंत अशांत, बहुत अधिक क्षोभ युक्त, अति-उत्तेजित उदा. प्रक्षुब्ध सागर।

प्रक्षेत्र पुं. (तत्.) 1. प्रभाव-क्षेत्र, अधिकार-क्षेत्र 2. नियंत्रण-क्षेत्र 3. स्थलांश 4. उप-परिसर, निहित क्षेत्र 5. उप-प्रांत 6. रियासत 7. इंगित भूखंड, भूभाग 8. प्रदेश 9. वर्गीकृत भाग या कार्यक्षेत्र।

प्रक्षेप पुं. (तत्.) 1. फेंकने की क्रिया या भाव 2. शत्रु पर अस्त्र) फेंकने का कार्य बिखेरना 3. डालने का कार्य, छितराने का कार्य 4. किसी प्राचीन ग्रंथ का वह अंश जो अन्य के द्वारा लिख कर मूल में डाल दिया गया हो, प्रक्षिप्त अंश, क्षेपक 5. अपनी कमियों को जान बूझ कर दूसरों के मत्थे मढ़ना 6. किसी व्यवसाय में हिस्सेदार का लगा हुआ धन, मूल।

प्रक्षेपण पुं. (तत्.) 1. प्रक्षेप, फेंकने का कार्य, डालने, उछालने का कार्य किसी वस्तु को वायुमंडल में फेंकने की क्रिया 2. किसी आकृति को बिंदुवार किसी समतल या रेखा पर निरूपित करना 3. ऊपर से मिलाना 4. जहाज चलाना 5. निश्चित करना।

प्रक्षेप पथ पुं. (तत्.) फेंकी गई किसी वस्तु द्वारा आकाश अथवा वायुमंडल में बनाया गया मार्ग।

प्रक्षेपास्त्र पुं. (तत्.) [प्रक्षेप+अस्त्र] ऐसा अस्त्र जो किसी नियंत्रक यंत्र अथवा मशीन द्वारा निर्धारित

पथ में फेंका जाकर निश्चित दूरी पर वार करता है उदा. छोटे पैमाने पर तोप के गोले और बड़े पैमाने पर अणु बम आदि।

प्रक्षेपित्र पुं. (तत्.) किरणपुंजों/की सहायता से चलचित्र आदि को फिल्म के परदे पर दिखाने वाला यंत्र projector

प्रक्षेपी प्रणाली स्त्री. (तत्.) बिना तरतीब, भिन्न-भिन्न वस्तुएँ दिखाए जाने पर पूछना कि क्या चीज नजर आती है, वह उनसे क्या निष्कर्ष निकालता है, इस आधार पर मनोभावों या अंतर चेतना में स्थित विचारों का अध्ययन करना।

प्रक्षेप्य वि. (तत्.) फेंककर चलाए जाने वाला, जिसे फेंका जा सके, प्रक्षेपण के योग्य।

प्रक्षेप्यता स्त्री. (तत्.) [प्रक्षेप्य+ता] प्रक्षेपण की योग्यता।

प्रक्षोभ पुं. (तत्.) 1. उत्तेजित होना, क्षुब्ध होना 2. घबड़ाना, व्यग्र होना 3. उथल-पुथल की स्थिति 4. अशांत 5. अस्त-व्यस्तता।

प्रक्षोभण पुं. (तत्.) 1. व्यग्रता 2. घबड़ाहट 3. क्षोभ उत्पन्न करने की क्रिया या भाव 4. उत्तेजना 5. अति क्षोभ।

प्रखर वि. (तत्.) 1. तीक्ष्ण 2. तेज गंधयुक्त 3. अत्यंत गरम 4. अत्यंत कठोर 5. प्रचंड, उग्र, जहीन पुं. 1. खच्चर 2. हाथी का कवच 3. घोड़े की पाखर।

प्रखरता स्त्री. (तत्.) [प्रखर+ता] 1. प्रखर होने का भाव 2. तीक्ष्णता, तेजी 3. प्रचंडता, उग्रता 4. अति उष्णता 5. तीव्रता, पैनापन।

प्रख्यात वि. (तत्.) 1. प्रसिद्ध, मशहूर, विख्यात 2. पुं. नाटक की कथावस्तु, प्रसिद्ध कथा वस्तु, इतिहास, पुराणों आदि से ली गई कथा वस्तु।

प्रख्यान पुं. (तत्.) 1. खबर देने का कार्य, सूचित करने का कार्य 2. सूचना 3. अनुभव करना।

प्रख्यापन पुं. (तत्.) 1. प्रसिद्ध करने का कार्य 2. प्रचार करने का कार्य 3. सूचित करना 4. घोषणा करना 5. एलान करने का कार्य विधि. किसी नई विधि, अध्यादेश आदेश आदि को